

رسید تحائف احباب

مجلہ فقہ اسلامی کے قارئین اور ہمارے بعض محبین نے حسب ذیل علمی تحائف ہمیں بھیجے ہیں۔ ہم اپنے ان احباب کا شکریہ ادا کرتے ہیں اور اللہ تعالیٰ سے دعاء گو ہیں کہ وہ سرسبز کو اہر جنیل سے سرفراز فرمائے (آمین) (واضح رہے کہ یہ تحائف کا تذکرہ اور ان کی وصولی کی رسید ہی کوئی تبصرہ نہیں اور نہ ہم خود کو کسی تبصرہ کا اہل خیال کرتے ہیں)۔ مجلس ادارت۔

اس بار موصول ہونے والے علمی تحائف میں پہلا تحفہ موسسة محمد بصير للابحاث والدراسات والاعلام کی جانب سے ملا ہے اور یہ موسسة مراکش (المغرب) کے شہر بنی عیاط کے قصبہ ازیلال میں قائم ہے۔ اس کے زیر اہتمام ہر سال بین الاقوامی سطح کی ایک تصوف کانفرنس ہوتی ہے۔ جس میں اسلامی دنیا کے اکثر ممالک بالخصوص افریقی ممالک سے علماء و اسکالرز شریک ہو کر اپنے علمی مقالات پیش کرتے ہیں جن کے موضوعات پہلے ہی سے اس موسسة کی جانب سے مقالہ نگاروں کو بھیج دیئے جاتے ہیں..... ہمیں بھی اس سال مئی میں اس کانفرنس میں شرکت کا موقع ملا۔ اسی موقع پر موسسة کے ناظم الامور جناب ڈاکٹر عبدالمغیث بن محمد المصطفیٰ بصیر صاحب کی جانب سے چند کتب کا تحفہ ملا جن میں سے ایک زیر نظر کتاب ہے..... نظرات فی دلالات..... یہ سال گزشتہ کی کانفرنس میں پیش کئے گئے مقالات کا مجموعہ ہے جو عربی زبان میں ہے.....

مقالات کے عنوانات حسب ذیل ہیں:

الطريقة الدرقاوية بالمغرب (الاصل والامتداد)

مقاله نگار : دكتور الجيلالي كريم

الطريقة الجشنية في الماضي والحاضر (محمد امين الحسنات شاه)

الطريقة النقشبندية العلية ، اصولها ، تاريخها ، فروعها (محمد عادل نقشبندی حقانی)

دور التصوف الاسلامي في بناء المجتمع السلمي..... تركيا نموذجا.....

(دكتور عمر فاروق فوقمان)

دور الطریقه التبجانیة فی نشر الاسلام فی مالی (المقدم: حسین جاکیتی امین)
 انتفاضة الزملة و عقبریة الزعیم محمد سیدی ابراهیم بصیری (السید محجوب السالک)
 الطرق الصوفیة فی السنغال حقائک و ادوار. (الاستاذ امباکی عبدالرحمن)
 دور الطریقه التبجانیة فی نشر الاسلام فی افریقا (الشیخ خالد سانا)
 اضاءات حول الاسهامات العلمیة و التربویة و الصوفیة للزاویة البصریة (الدکتور مولای
 هشام الادرسی)
 امشلیة المنهج الصوفی للافلاح البشری فی شخصیة ضیاء الامة پیر محمد کرم شاه
 الازهری (محمد شاه الازهری)
 الزوايا الصوفیة ذات الاصول المغربیة فی غینیا کوناکری (الاستاذ نورالدنی فادیکا)
 الجوانب المشتركة بین الطریقتین الجشتیة و البصریة و الجشتیة النظامیة (دکتور محمد
 منیر الازهری)
 دور مشائخ المغرب فی نشر التصوف فی نیجیریا (الطریقه القادریة انموذجا) عبدالجبار
 الشیخ محمد الناصر کبرا
 الطرق الصوفیة فی السودان الطریقه السمانیة انموذجا..... (الدکتور هاشم الطیب الفاتح)
 الزوايا الصوفیة فی کینیا (الاستاذ عبود محمد عمر الشیرازی)
 الطریقه الجشتیة فی پاکستان الماضي، والحال (السید لخت حسین شاه)
 الفراغ الروحی و الضعف الایمانی لدى الافراد و المجتمعات و ضرورة التزکیة (الدکتور
 عادل الحرازی)

مندرج بالا عنوانات پر لکھے گئے مقالات و قیغ ہیں اور معلوماتی ہیں خصوصاً افریقی ممالک
 میں تصوف کے حوالے سے ماضی و حال میں ہونے والے کام کے بارے میں ایسی معلومات کہیں کیجا
 مانا مشکل ہے۔ ۳۷۵ صفحات پر مشتمل مقالات کا یہ مجموعہ انٹرنیٹ پر بھی موجود ہے اور ڈاؤن لوڈ
 کر کے مطالعہ کیا جاسکتا ہے.....

اس کانٹریٹ پر ایڈریس یہ ہے <http://www.maghress.com/azilal/1025088>
 عربی میں مقالات لکھ سکنے والے احباب کے لئے دعوت عام ہے، اس مجلہ کے لئے مقالہ لکھیں، ان
 کے سیمینار اور کانفرنس کے لئے لکھیں اور مراکش جائیں..... مقالہ عربی یا انگریزی میں ہونا ضروری

ہے ترجیح عربی ہی کو حاصل ہے۔

دوسرا تحفہ جناب ڈاکٹر عبدالصمد العشاب کی کتاب..... من اعلام الطنجہ فی العلم والادب والسیاسة..... کا ہے جو مولف مذکور کی جانب سے پروفیسر محمد علی صاحب نے راقم کے طنجہ کے وزٹ کے موقع پر عنایت کیا۔ یہ اس کا جزو اول ہے جبکہ دوسرا حصہ اس کے علاوہ ہے۔ اس حصہ میں طنجہ کے ۳۶ علماء وفضلاء کا تذکرہ ہے جن میں قدیم و جدید دور کے معروف علماء وفضلاء، شعراء وادباء کے مختصر احوال درج ہیں..... طنجہ مراکش (المغرب) کا آخری شہر ہے اس کے بعد یورپ شروع ہو جاتا ہے اور طنجہ کے ساحل سے اسپین کا ساحل اور جبل الطارق دکھائی دیتا ہے درمیان میں صرف ۳۵ کلومیٹر سمندر حائل ہے جسے لوگ فیری کے ذریعہ عبور کرتے ہیں۔ راقم کو جبل الطارق دیکھنے کے شوق میں طنجہ جانا ہوا اور وہاں مشہور سیاح و عالم ابن بطوطہ کی قبر کی زیارت اور دیگر اہل اللہ کے مزارات کی زیارت کا موقع ملا۔ علاوہ ازیں علماء کرام سے ملنے کا شوق بھی پورا ہوا۔

کتاب ہم جیسے اجنبیوں کے لئے بطور خاص تحفہ ہے کہ اس سے وہاں کی علمی شخصیات کا ایک تعارف حاصل ہوتا ہے۔ علاوہ ازیں کتاب میں طنجہ میں موجود مزارات اور خانقاہوں، اور زاویوں کے بارے میں بھی مختصر تاریخی پس منظر کے ساتھ معلومات درج ہیں۔

کتاب، منشورات مجلس علمی الحلی طنجہ نے شائع کی ہے۔ اور اسی پتہ سے دستیاب ہو سکتی ہے۔

ایک اور تحفہ مراکش کے اسی سفر میں ممتاز اسکالر ماہر ادبیات جناب ڈاکٹر مصطفی الزباخ نے پیش کی، اس کا نام ہے..... التصویبات اللغویة فی الخطابات الاعلامیة والاداریة والاشاریة بالمغرب.....

یعنی ان غلط العام الفاظ کی تصحیح جو مغربی معاشرہ میں سرکاری وغیر سرکاری خط و کتابت میں رائج ہو گئے ہیں..... ڈاکٹر الزباخ ماشاء اللہ رباط کی بزرگ شخصیات میں سے ہیں ان سے رباط کی الاکادیمیة للملکة المغربیة میں عربی ادب پر ہونے والے ایک سیمینار میں ملاقات ہوئی، وہ یہاں شعبہ الملحون کے رکن ہیں..... اور اقوام متحدہ کے ادارے یونیسکو میں ادارتی امور انجام دیتے رہے ہیں۔

ڈاکٹر الزباخ نے اپنی ایک تازہ تصنیف بھی عنایت کی جو ۲۰۱۶ میں شائع ہوئی ہے اور وہ ہے..... التوجہ الاستراتیجی الحضاری لمواجہة تحدیات التعلیم فی العالم

الاسلامی.....

ایک سو ستاون صفحات کی یہ کتاب رباط سے شائع ہوئی ہے۔ مولف مذکور اس کے علاوہ دیگر پندرہ کتب لکھ چکے ہیں..... زیر نظر کتاب میں انہوں نے یہ واضح کیا ہے کہ اسلامی دنیا کی بڑی بڑی یونیورسٹیاں اور عالی شان درس گاہیں ہمارے ماحول میں کوئی مثبت تبدیلی نہیں لاسکیں بلکہ ان اداروں کی تعلیم و تربیت نے بچوں کو اخلاقی اعتبار سے کمزور کر دیا ہے۔ نوجوان نسل کی تباہی و بربادی میں ان بلند و بالا عمارات میں قائم تعلیمی اداروں کا بڑا عمل دخل ہے اور کردار سازی میں ان کا ذرا بھی حصہ نہیں اور یہ اسلامی تعلیمات کے خلاف تربیت مہیا کر رہے ہیں۔ انہوں نے ارباب اختیار کو اس طرف متوجہ کرنے کی کوشش کی ہے..... وہ لکھتے ہیں : علی الرغم من المبانی المدرسية والجامعية الشامخة ، والموارد المالية المخصصة الغزيرة ، وجيوش المدرسين الكثيرة ، وعدد الوزراء الذين امتطوا صهوة وزارات التربية والتعليم المختلفة ، فان التعليم في العالم الاسلامي لا يزال يعاني اختلالات بيئية في وظائفه التعليمية والتكوينية والبحثية..... الخ

کتاب حاصل کرنے کے لئے درج ذیل پتہ پر رابط کیا جاسکتا ہے۔ اکادمیہ المملکتہ المغربیہ رباط..... المغرب۔

ایک اور تحفہ جناب ڈاکٹر عبد الحمید عشاق صاحب نے پیش کیا وہ رباط میں موسسہ دار الحدیث الحسینیہ کے نائب مدیر ہیں..... یہ تحفہ ہے..... مشروع البحث العلمي وبرنامج النشاط الثقافي..... دار الحدیث الحسینیہ رباط کا ایک مرکزی ادارہ ہے جو شاہ حسن الثانی کے نام سے قائم ہے..... اس میں دینی علوم کی تعلیم کا اعلیٰ انتظام ہے..... عمارت پر شکوہ اور مناجح اعلیٰ پائے کے ہیں..... ۱۹۶۳ء سے قائم اس ادارہ سے اب تک ہزاروں طالبان علم فارغ التحصیل ہو چکے ہیں ادارہ کا الحاق جامعۃ القرویین کے ساتھ ہے اور اسی کی ڈگری جاری کی جاتی ہے۔ ہمارے نوجوان طلبہ جو جامعہ ازہر مصر یا مدینہ یونیورسٹی جانے کے خواہشمند ہوتے ہیں وہ تاریخ کی عظیم یونیورسٹی جامعہ القرویین میں اس ادارے کے ذریعہ داخلہ کی کوشش و قسمت آزمائی کر سکتے ہیں..... تفصیلات انٹرنیٹ پر موجود ہیں۔

ایک اور کتاب نوجوان اسکالر جناب علامہ محمد عبدالنعمان شامی صاحب نے ہمیں عنایت کی ہے..... ماہ فروزاں..... یہ کوئی آزاد کشمیر کے معروف نقشبندی بزرگ حضرت خواجہ محمد صادق صدیقی

صاحب رحمۃ اللہ علیہ کے احوال و آثار کا تذکرہ ہے۔ کتاب ملفوظات، مکتوبات اور چند و نصاب پر مشتمل ہے۔ مؤلف نے کتاب ہذا کی تالیف کا سبب و مقصد بیان کرتے ہوئے بڑی خوبصورت بات لکھی ہے، اس کتاب کی تدوین کا مقصد دو حاضر کے زوال پر غور کرتے ہوئے یہ باور کرانا ہے کہ درحقیقت یہ زوال اللہ اور اس کے رسول سے محبت اور بندگان خدا سے نسبت کی کمی کے سبب ہے۔ ہمارا رشتہ خدائے لم یزل سے کمزور پڑ گیا ہے بلکہ کٹا ہوا محسوس ہوتا ہے۔ یہی وجہ ہے کہ ذلت ہمارا مقدر بن گئی ہے۔ اور ہم دنیا میں یتیم کے آنسوؤں کی طرح بے توقیر ہو گئے ہیں۔.....

کتاب میں بیانیہ اور مشاہداتی طرز تحقیق اپنایا گیا ہے، مجموعی طور پر اس میں تصوف کی ضرورت و اہمیت، تصوف پر اعتراضات، سلسلہ نقشبندیہ اور بائنی سلسلہ کا تعارف، صدیقی خاندان کی برصغیر آمد، خواجہ محمد صادق صدیقی رحمۃ اللہ علیہ کے احوال و آثار، آپ کا اسلوب و منہج دعوت و تبلیغ، مساجد و مدارس کی تعمیر، روزمرہ کے مسائل میں سلطانی طرز عمل، آپ کا کسب معاش، خلفاء کی تعداد، اولاد و امجاد کا ذکر، اور بعض مشائخ کے تاثرات قلم بند کئے گئے ہیں۔ دو سو چالیس صفحات پر مشتمل کتاب کا ٹائٹل جاذب نظر، کاغذ عمدہ، جلد مضبوط ہے، اور ہدیہ درج نہیں۔ ملنے کا پتہ، ابریشم انٹرنیشنل بی ۳۳ گلبرگ فیصل آباد۔

ایک اور کتاب جناب علامہ جاوید القادری صاحب کی ہے، قرآن تربیت صحابہ کا الوہی نصاب۔ کتاب حضرات صحابہ کرام رضوان اللہ علیہم اجمعین کی اس تربیت کا ایک نقشہ پیش کرتی ہے جو انہیں قرآن کی برکت سے حاصل ہوئی..... مؤلف فرماتے ہیں کہ زمانے کو چشم تصور میں دور نبوی میں لے جایا جائے جب مرئی امت بنفس نفیس امت میں موجود تھے، قرآن اتر رہا تھا اور اس کے مخاطب اس وقت کل امت مسلمہ میں صرف اصحاب النبی ہی تھے۔ قرآن کس طرح ان سے مخاطب ہوتا تھا۔ کس طرح ان کی تحسین کرتا تھا۔ قرآن انہیں کس نظر سے دیکھتا اور وہ قرآن کو کس نظر سے دیکھتے تھے۔

۱۳۶ صفحات پر مشتمل یہ کتاب تحریک تجدید ایمان برطانیہ کی جانب سے مجلد شائع ہوئی ہے۔ اور پاکستان میں الجامعۃ السعدی، ۷۱ کریم اسٹریٹ سوڈیوال بند روڈ لاہور سے حاصل کی جاسکتی ہے۔ ہدیہ درج نہیں۔